

A large, white silhouette of a woman's profile is positioned on the left side of the image, facing right. The background is a solid dark grey.

မင်းထက်နေ့ခိုင်

အရာရာတိုင်းဟာ

မင်းထင်သလို မဟုတ်ဘူး

အစတုန်းက ဘာမှမပြောနိုင်ခဲ့ဘူး
နောက်တော့ ဝိုဠ်ပြောနိုင်လာတယ်
နောက်တော့ မဝိုဘဲ ပြောနိုင်လာတယ်
အခုတော့ ရယ်ပြီး ပြောနိုင်နေပါပြီ ...

စာရေးသူ အမှာ စာ

ဒီစာအုပ်ထဲမှာ ဒဿန အပုဒ်ရေ ၇၃ ပုဒ် ပါဝင်ပါတယ်။ အဲဒီ အပုဒ် ၇၃ ပုဒ်ကို ရေးဖို့ အတွက် အချိန် ၅ နှစ် ယူခဲ့ရပါတယ်။ အဲဒီ အပုဒ် ၇၃ ထဲမှာ ပါဝင်တဲ့ ဒဿနတွေကို ရရှိဖို့ ကျတော့ ကိုယ့်တစ်ဘဝလုံး အချိန် ယူခဲ့ ရပါတယ်။ တချို့ ဒဿနတွေအတွက် တစ်ဘဝလုံး ရင်းခဲ့ရပါတယ် ။

ကိုယ့်မှာ ရှိတာ ဒါအကုန်ပါပဲ ...

ကိုယ်ပေးနိုင်တာလည်း ဒါအကုန်ပါပဲ ...

မင်းထက်နေနိုင်
၅ - ၅ - ၂၀၁၉

လူတွေဟာ သူတို့ ကို မထိခိုက်တဲ့
အမှန်တရားတိုင်းကို လက်ခံတယ်
သူတို့ ကို ထိခိုက်တဲ့ အမှန်တရားကိုကျတော့
လက်မခံကြတော့ဘူး

မင်းထက်နေနိုင်

ကိုယ်နဲ့ ထိုက်တန်တဲ့ အရာသာ
ကိုယ့်ဆီကို ရောက်လာမှာ ဖြစ်တယ်
အဲဒီလို တွေးပြီးကတည်းက လူ့ဘဝမှာ
နေရထိုင်ရ ပိုအဆင်ပြေလာတယ်

မင်းထက်နေနိုင်

တချို့လူတွေနဲ့
မတွေ့ခဲ့ကြရင်ကောင်းမှာ ဆိုတဲ့ အသိကိုရဖို့
တချို့လူတွေနဲ့ တွေ့ခဲ့ရတယ်
တချို့သောသူတွေကို ချစ်ခဲ့ရတယ်
မင်းထက်နေနိုင်
မင်းကတော့ ထင်မှာ ပေါ့
ငါဟာ သည်းခံခွင့်လွှတ်တတ်သူလို့
တကယ်က ပြန်လုပ်လို့ ရမဲ့
အချိန်ကို မရောက်သေးလို့ ပါ

မင်းထက်နေနိုင်

လိုချင်နေတဲ့ အချိန်မှာ ရခဲ့မယ်ဆိုရင်
မက်မက်မောမော တန်ဖိုးထားခဲ့မိမှာ ပဲ
မလိုချင်တော့မှ ရခဲ့တဲ့ အရာတွေကိုတော့
အလကားရသလောက်ပဲ တန်ဖိုးထားပါတယ်

မင်းထက်နေနိုင်

ပြတ်သားခြင်းတွေက အမြဲတမ်း မှန်ခဲ့တယ်
စွဲလမ်းခြင်းတွေကသာ အမြဲတမ်း မှားခဲ့တာ

မင်းထက်နေနိုင်

ချစ်နေကြတုန်းကတော့

ဘဝအဆက်ဆက် ပေါင်းရဖို့ ဆုတောင်းကြ

မုန်းပြီဆိုတော့လည်း

ဘဝအဆက်ဆက်

မဆုံစည်းကြဖို့ ဆုတောင်းကြ

မင်းထက်နေနိုင်